

**Conversion in Regular Temporary  
Establishment:- Shri.Iqbal Hisamuddin  
Patel working under S.E.,Buldhana  
Irrigation Project Circle,  
Buldhana .**

**कार्यव्ययी व रोजंदारी आस्थापनेवरील  
पदांचे अस्थायी आस्थापनेवरील पदावर  
रुपांतरण-श्री. इकबाल हिसामोद्दीन पटेल,  
अधीक्षक अभियंता, बुलडाणा पाटबंधारे  
प्रकल्प मंडळ, बुलडाणा.**

**महाराष्ट्र शासन**

जलसंपदा विभाग

शासन निर्णय क्र. रुअआ-२०११/ (१३८/२०११)/आ(कामगार)

मंत्रालय, मुंबई ४०० ०३२.

दिनांक :-२१/८/२०१२

**पहावे** :- १) शासन निर्णय सार्वजनिक बांधकाम विभाग रु.अ.आ.१५९६/२२८/  
सेवा-५, दि.२४.४.२००१

२) अधीक्षक अभियंता, बुलडाणा पाटबंधारे प्रकल्प मंडळ, बुलडाणा.  
यांचे पत्र जा. क्र. १७१५/आली-२/२०११, दि.२२.३.२०११.

**प्रस्तावना:**

अधीक्षक अभियंता, बुलडाणा पाटबंधारे प्रकल्प मंडळ, बुलडाणा यांच्या नियंत्रणाखालील वान प्रकल्प उपविभाग क्र.२ शेगांव येथे अर्धकुशल मजूर म्हणून श्री. इकबाल हिसामोद्दीन पटेल यांची रोजंदारी आस्थापनेवर नियुक्ती केली होती. त्यानंतर त्यांची बदली दानापूर उपविभागामध्ये करण्यात आली. श्री.ई.ही.पटेल, यांना दि.२६.१२.८५ पासून उपविभागामध्ये वसाहतीचे विद्युत पथदिवे लावणे व बंद करणे, पाईप लाईन व पाण्याचा पंप चालु करणे इत्यादी देखभालीची कामे देण्यात आली होती. त्यामुळे उपविभाग कार्यालयाने श्री. पटेल यांना इलेक्ट्रीशियन मदतनिस पदावर रुपांतरीत अस्थायी आस्थापनेवर घेण्याबाबतचा प्रस्ताव विभागीय कार्यालयास सादर केला होता. त्यानुसार कार्यकारी अभियंता, वान प्रकल्प विभाग, शेगांव यांनी श्री. पटेल यांना इलेक्ट्रीशियन मदतनिस म्हणून रुपांतरीत अस्थायी आस्थापनेवर घेण्याबाबतचा प्रस्ताव शासनास सादर केला. परंतु सदर पद म.ना.से. नियम १९८८ च्या पुस्तकेत नसल्यामुळे सुधारित प्रस्ताव पाठविण्याचे शासनाकडून कळविण्यात आले.

दरम्यान, श्री.पटेल यांनी मा.औद्योगिक न्यायालय,अमरावती येथे दावा क्र.२८७/९६ अन्वये विजतंत्री पद व समकक्ष वेतन मिळणेबाबत दावा दाखल केला. त्यामध्ये दि.०४.०३.९६ रोजी निर्णय होवून संबंधितास याच पदावर असणा-या इतर कर्मचा-यांएवढे वेतन द्यावे किंवा शक्य नसल्यास पुढील तारखेपर्यंत कारणे देण्याचे आदेश दिले. सदर निर्णयावर क्षेत्रिय कार्यालयातर्फे न्यायालयात रिटर्न स्टेटमेंट दाखल करण्यात आले. श्री.पटेल यांनी दि.०४.०३.९६ च्या निर्णयानुसार कामाप्रमाणे पगार व इतर फायदे न मिळाल्यामुळे मा. कामगार न्यायालय, अकोला येथे दावा युएलपी क्र.४७/९७ दाखल

केला. सदर दावा बुलडाणा कामगार न्यायालयात वर्ग झाला व त्यास युएलपी क्र.१२०४/९७ हा क्रमांक प्राप्त झाला. सदर दावा. दि.०९.०५.२००९ रोजी खारीज झाला.

श्री. पटेल यांनी मा.औद्योगिक न्यायालय, अमरावती येथे दाखल केलेला दावा क्र.२८७/९६ मा.औद्योगिक न्यायालय,अकोला येथे हस्तांतरित झाला व त्याचा क्र.१२२/९६ असा झाला. त्यामध्ये दि.२१.१०.२००८ रोजी निर्णय होऊन, श्री.पटेल यांचा दावा खारीज केला व पूर्वीच्या अर्धकुशल कामगार पदावर कायम करण्याचे आदेश दिले. त्यामुळे श्री.पटेल यांनी सदर निर्णयाविरुद्ध मा. उच्च न्यायालय, खंडपीठ, नागपूर येथे रिट याचिका क्र.१३६५/०९ दाखल केली आहे. त्यानंतर श्री. पटेल यांनी मुकादम पदावर रुपांतरीत अस्थायी आस्थापनेवर घेतल्यास इलेक्ट्रीशियन पदाची किंवा कोणत्याही उच्च पदाची न्यायालयापुढे किंवा अधिका-यापुढे मागणी करणार नाही असे हमीपत्र दिले आहे. तसेच मा. उच्च न्यायालयात दाखल केलेली रिट याचिका क्र.१३६५/०९ मागे घेण्याबाबतचे जॉईंट परसीस दाखल करण्यात आली आहे. त्यामुळे श्री. इकबाल हिसामोद्दीन पटेल यांना त्यांच्या मुळ नियुक्तीच्या दिनांकापासून म्हणजेच दिनांक ०२.०५.१९८४ पासून ५ वर्षांनंतर दिनांक ०२.०५.१९८९ पासून मुकादम पदी रुपांतरीत अस्थायी आस्थापनेवर घेण्याबाबतचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

### शासन निर्णय :-

श्री. इकबाल हिसामोद्दीन पटेल यांना खालीलप्रमाणे अस्थायी आस्थापनेवर रुपांतरीत करण्यात येत आहे.

अ. क्र	कर्मचार्यांचे नाव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. इकबाल हिसामोद्दीन पटेल	रोजंदारी	अर्धकुशल मजूर ०२.५.८४	०२.५.८९	मुकादम	रु.७७५-११५० (जुनी) रु.२६१०-४००० (५वा वेतन आयोग )

३ सदर कामगारांना रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचार्यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यांत येत आहे.

४. अधीक्षक अभियंता, यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचाऱ्यांच्या निदर्शनास आणावेत. तपशिलामध्ये संबंधित कर्मचाऱ्यांचे नांव , पदनाम, त्याच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिकाऱ्यांनी अशी बाब शासनाच्या निदर्शनास तात्काळ आणावी. क्षेत्रिय अधिकाऱ्यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचाऱ्यांच्या व्यक्तीशः निदर्शनास आणून शासनाने निर्गमित केलेल्या आदेशांच्या बाबतीत संबंधित कर्मचाऱ्याची (नाव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे शासन निर्णय दि. २४.४.२००१ सोबतच्या प्रपत्र 'ब' मधील नमुन्यात हमीपत्र (Undertaking) घेवून ते त्या कर्मचाऱ्यांच्या सेवापटात /सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल याबाबतीत संबंधित अधीक्षक अभियंत्यांनी सतर्क रहावे. या आदेशामध्ये काही तफावत /त्रुटी असल्याची संबंधित कर्मचाऱ्यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचाऱ्यांच्या नेमणुकांच्या आदेशांच्या प्रती, हजेरी पटाच्या प्रती, आणि सेवापट पाठविण्याची खबरदारी घ्यावी.

५. श्री. इकबाल हिसामोद्दीन पटेल यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. श्री. पटेल यांना अनुज्ञेय होणा-या वेतनफरकाच्या फरकाची रक्कम त्यांच्या भविष्यनिर्वाह निधीमध्ये वार्षिक कमाल दहा (१०) हप्त्यामध्ये समान हप्त्यात जमा करावी. यापैकी पहिला हप्ता सन २०१३-१४ या आर्थिक वर्षापासून त्या त्या वर्षाच्या जून महिन्यात जमा करावी. प्रत्येक हप्ता भरल्यापासून तीन वर्षांपर्यंत सदर रक्कम त्या कर्मचा-यास या खात्यातून कोणत्याही प्रकारच्या अग्रीमाच्या स्वरूपात काढता येणार नाही. दि. १.९.२००० पासून पुढील कालावधीतील वेतन फरक थकबाकीची रक्कम संबंधित कर्मचा-यांस धनादेशाद्वारे (Cheque ) अदा करण्यात यावी.

६. परिच्छेद ५ मध्ये नमुद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचा-यांकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहील.

७. सदर प्रस्तावावरील खर्च सन २०१२-१३ या आर्थिक वर्षात संबंधित लेखाशिर्षाखाली मंजूर झालेल्या अनुदानातून भागविण्यात यावा.

८. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर सांकेतांक क्रमांक २०१२०८२११३४२२८०९०० अन्वये प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सोबत: प्रपत्र ब



( अ.अ. कोदे )

शासनाचे उप सचिव

प्रत :-

महालेखापाल, लेखा व अनुज्ञेयता, महाराष्ट्र १, मुंबई / महाराष्ट्र - २ नागपूर  
वित्त विभाग (व्यय १२), मंत्रालय, मुंबई  
महालेखापाल, लेखा परिक्षा, महाराष्ट्र -१, मुंबई/ महाराष्ट्र-२ नागपूर  
अधिक्षक अभियंता, बुलडाणा पाटबंधारे प्रकल्प मंडळ, बुलडाणा.  
कार्यकारी अभियंता, वान प्रकल्प विभाग, शेगांव.  
आस्थापना(कामगार) संग्रहार्थ.